

ఆక్వాకల్చర్ యూనిట్లు రిజిస్టర్ తప్పనిసరి

రాష్ట్ర ఆక్వాకల్చర్ రంగాన్ని ప్రపంచ స్థాయిలో నిలుపుతాం
వ్యవసాయ, మత్స్యశాఖ మంత్రి అచ్చెన్నాయుడు

(అంకుశం, అమరావతి, ఆగస్టు 13):

రాష్ట్ర ఆక్వాకల్చర్ రంగాన్ని అంతర్జాతీయ ప్రమాణాలతో అభివృద్ధి చేసి, ప్రపంచ స్థాయిలో నిలుపుతామని వ్యవసాయం, సహకారం, మార్కెటింగ్, పశుసంవర్ధక, పాడి పరిశ్రమలు, మత్స్యశాఖ మంత్రి కింజరాపు అచ్చెన్నాయుడు తెలిపారు. బుధవారం వెలగపూడి సచివాలయంలో రాష్ట్ర ఆక్వాకల్చర్ అభివృద్ధి సంస్థ ఎగ్జిక్యూటివ్ కమిటీ సమావేశం మంత్రి అధ్యక్షతన జరిగింది. - మిగతా2లో



ఇక భవిష్యత్.. అంతా గ్రీన్ ఎనర్జీదే

- వినియోగదారులపై టారిఫ్ భారం వద్దు
- ప్రత్యామ్నాయ ఆదాయ మార్గాలపై దృష్టి
- గ్రీన్ ఎనర్జీ కారిడార్ గా ఏపీ
- విద్యుత్ ఛార్జీల భారం తగ్గింపు తదితర అంశాలపై సీఎం చంద్రబాబు సమీక్ష
- డైనమిక్స్ అనుగుణంగా స్వల్ప, మధ్య, దీర్ఘకాలిక ప్రణాళికలు ఉండాలి

అంకుశం ప్రత్యేక ప్రతినిధి అమరావతి

గ్రీన్ ఎనర్జీ కారిడార్ గా ఏపీని తీర్చిదిద్దేందుకు అవసరమైన ప్రణాళికలు రూపొందించు కోవాలని ముఖ్యమంత్రి చంద్రబాబు నాయుడు అధికారులను ఆదేశించారు. ప్రపంచవ్యాప్తంగా రోజురోజుకీ మారుతున్న డైనమిక్స్



అనుగుణంగా స్వల్ప, మధ్య, దీర్ఘకాలిక ప్రణాళికలు ఉండాలని సీఎం స్పష్టం చేశారు. బుధవారం సీఎం క్యాంపు కార్యాలయంలో విద్యుత్ సరఫరా పరిస్థితి, విద్యుత్ ప్రాజెక్టులు, పెట్టుబడులు, విద్యుత్ ఛార్జీల భారం తగ్గింపు తదితర అంశాలపై సీఎం సమీక్ష నిర్వహించారు. ఈ సమీక్షకు - మిగతా3లో

అల్పపీడనం.. భారీ వర్షాలు

అప్రమత్తమైన ప్రభుత్వం
కంట్రోల్ రూమ్ టోల్ ఫ్రీ నెంబర్లు 112, 1070, 18004250101

అధికారులతో సమీక్షించిన మంత్రి అనిత

అంకుశం ప్రత్యేక ప్రతినిధి అమరావతి

అల్పపీడన ప్రభావంతో కురుస్తున్న భారీవర్షాలు నేపథ్యంలో ప్రభుత్వం అప్రమత్తమైంది. ఈ సందర్భంగా హెచ్చరికలు, వివరాలు నిర్వహణ శాఖ మంత్రి వంగలపూడి అనిత కలెక్టర్లు, ప్రభుత్వ శాఖల అధికారులతో వీడియో కాన్ఫరెన్స్ ద్వారా సమీక్షించారు. గురువారం ఉత్తరాంధ్ర, మధ్యకోస్తా జిల్లాల్లో అక్కడక్కడ భారీ వర్ష సూచన. స్టేట్ ఎమర్జెన్సీ ఆపరేషన్ సెంటర్ నుంచి స్వయంగా - మిగతా3లో

పులివెందుల ప్రజలకు భయం పోయింది.. జగన్ కు పట్టుకుంటా

- స్థానిక సంస్థల ఎన్నికల్లో ఉద్రిక్తతలు సహజం
- రాష్ట్రంలో శాంతిభద్రతలు బాగున్నాయి
- జగన్ హయాంలో పోలీసులపై అనేక ఒత్తిళ్లు పెట్టారు
- తమ ప్రభుత్వంలో ఆ శాఖ స్వచ్ఛందంగా పనిచేస్తోంది
- మంత్రి పయ్యపుల కేశవ్



అంకుశం ప్రత్యేక ప్రతినిధి అమరావతి

పులివెందుల ప్రజలకు భయం పోయింది.. జగన్ కు భయం పట్టుకుందని మంత్రి పయ్యపుల కేశవ్ అన్నారు. బుధవారం సచివాలయంలో ఆయన మీడియాతో మాట్లాడారు. స్థానిక సంస్థల ఎన్నికల్లో ఉద్రిక్తతలు సహజమన్నారు. రాష్ట్రంలో శాంతిభద్రతలు బాగున్నాయని చెప్పారు. జగన్ హయాంలో పోలీసులపై అనేక ఒత్తిళ్లు - మిగతా3లో

చంద్రబాబు జీవితానికి ఇదే చివరి ఎలక్షన్ కావచ్చు

- వైఎస్సార్ సీపీ అధినేత, మాజీ ముఖ్యమంత్రి వైఎస్ జగన్
- “రాష్ట్రంలో ప్రజాస్వామ్యం కనబడటం లేదు
- ప్రజాస్వామ్యం లేదన్నది ఎన్నికల్లో రుజువైంది
- రాష్ట్రంలో ఎలాంటి పరిస్థితులున్నాయో చెప్పడానికి పులివెందుల, ఒంటిమిట్ట ఎన్నికలే ఉదాహరణ
- పోలింగ్ బూత్ ఏజెంట్లు కొన్ని హక్కులు.. బాధ్యతలుంటాయ్.

అంకుశం ప్రత్యేక ప్రతినిధి తాడేపల్లి

ఏపీలో శాంతిభద్రతలు లేవనడానికి.. పులివెందుల, ఒంటిమిట్ట జెడ్పీటీసీ ఉప ఎన్నికల సందర్భంగా దాడులే నిదర్శనమని వైఎస్సార్ సీపీ అధినేత, మాజీ ముఖ్యమంత్రి వైఎస్ జగన్ మోహన్ రెడ్డి అన్నారు. సాక్షాత్తు కలెక్టర్ సమక్షంలో దొంగ ఓట్లు వేయడం, పోలీసులే దగ్గరుండి రిగ్లింగ్ జరిపించడాన్ని ప్రస్తావిస్తూ చంద్రబాబు ప్రభుత్వంపై ఆయన తీవ్రస్థాయిలో ధ్వజమెత్తారు. “రాష్ట్రంలో ప్రజాస్వామ్యం కనబడటం లేదు. - మిగతా3లో



అంకుశం సోన్సర్స్ ప్రతినిధి విశాఖపట్నం ఆగస్టు 13
ఆంధ్ర క్రికెట్ అసోసియేషన్ అధ్యక్షుల వైజాగ్ లోని అంతర్జాతీయ క్రికెట్ స్టేడియం నందు జరుగుతున్న ఆంధ్ర ప్రీమియర్ లీగ్ ఏ పీ ఎల్ ఫోర్ లో రాయల్స్ ఆఫ్ రాయలసీమ జట్టు మొదటి గెలుపుని సమోద చేసుకుంది తుంగభద్ర వారియర్స్ గెట్ టు బ్యాటింగ్లో ఫోరంగా విఫలమైంది ఆ చెట్టులోని రంజి క్రికెటర్ మచ్చ దత్తారెడ్డి ఒక్కరే బ్యాటింగ్లో రాణించారు

రాయల్స్ ఆఫ్ రాయలసీమ జట్టు గెలుపు

రాణించిన రాయల్స్ ఆఫ్ రాయలసీమ బౌలర్లు
51 పరుగుల తేడాతో తుంగభద్ర వారియర్స్ పై విజయం
ప్లేయర్ ఆఫ్ ది మ్యాచ్ షేక్ రషీద్
తుంగభద్ర వారియర్స్ నుంచి రాణించినమచ్చా దత్త రెడ్డి

మిగిలిన వారు ఎవరు ఆకర్షకున్నారు 37 పరుగులు చేశారు మూడు సిక్సర్ల సాయంతో సాధించారు మహిష్ కుమార్ క్యాపెన్ రాణించారు ఆంధ్ర ప్రీమియర్ లీగ్ సీజన్ -4 లో భాగంగా ఏపీఏ విడిసిపి మైదానం వేదికగా బుధవారం మధ్యాహ్నం జరిగిన 10 వ మ్యాచ్ లో రాయల్స్ ఆఫ్ రాయలసీమ - తుంగభద్ర వారియర్స్ జట్టు తలబడ్డాయి. తొలిత బ్యాటింగ్ చేసిన రాయల్స్ ఆఫ్ రాయలసీమ జట్టు నిట్టిత 20 ఓవర్లలో ఆర్ - మిగతా2లో



చంద్రబాబు జీవితానికి ఇదే చివరి ఎలక్షన్ కావాచ్చు

-మొదటిపేజీ తరువాయ

ప్రజాస్వామ్యం లేదన్నది ఎన్నికల్లో రుజువైంది. రాష్ట్రంలో ఎలాంటి పరిస్థితులున్నాయో చెప్పడానికి పులివెందుల, ఒంటి మిట్ట ఎన్నికల్లో ఉదాహరణ. పోలింగ్ బూత్ లలో వైఎస్సార్‌సీపీ ఏజెంట్లు లేరు. వైఎస్సార్‌సీపీ ఏజెంట్లు బూత్ లలో లేకుండా చేసి రింగ్గిం చేసుకున్నారు. పోలీసుల ప్రోద్బలంతో రింగ్గిం చేసుకున్నారు. దేశంలో పోలింగ్ బూత్ ఏజెంట్లు లేకుండా ఎన్నికలు జరిగింది ఇక్కడే

పులివెందులలో జరిగింది ఎన్నిక అంటారా?

పోలింగ్ బూత్ ఏజెంట్లకు కొన్ని హక్కులు.. బాధ్యతలుంటాయి. నకిలీ ఓటర్లను గుర్తించడం , అభ్యంతరాలను తెలియజేయడం , పోలింగ్ వివరాలను తెలుసుకోవడం వంటి బాధ్యతలుంటాయి. పోలింగ్ ఏజెంట్లను నియమించుకునేందుకు ఫామ్ -12 ఇస్తారు. వైఎస్సార్‌సీపీ ఏజెంట్ల నుంచి ఫామ్ -12 ను పోలీసులు,టీడీపీ వాళ్లు లాకున్నారు. పోలింగ్ ఏజెంట్లు లేకుండా ఎన్నిక జరగడం చరిత్రలో ఎక్కడా చూడలేదు. ప్రజాస్వామ్యం ఇంతలా దిగజారిపోయిన పరిస్థితులు ఏవీలోనే చూస్తున్నాం. ఎన్నిక ముగిసిన తర్వాత బ్యాలెట్ బాక్స్ సీల్ పై కూడా ఏజెంట్ల సంతకం తీసుకుంటారు. ఇవన్నీ ఎన్నికలో జరిగాయో?. ఏజెంట్లే లేకుండా జరిగితే వాటిని ఎన్నికలు అంటారా?.. ఇదే తరహాలో ఎన్నికలు జరిపితే హాస్యాస్పదమే అవుతుంది. ఇంతటి దానికి ఎన్నికలు జరపడం దేనికి. ప్రజలకు మంచి చేయాలనే ఉద్దేశం ఈ ప్రభుత్వానికి లేదు. దోచుకో.. పంచుకో.. తినుకో.. ఇది వాళ్ల విధానం. ఒకప్పుడు బందిపోట్ల పేరు చెబితే వినిపించే చంబల్ లోయను మరిపించేలా చంద్రబాబు పులివెందుల ఎన్నిక జరిపారు. సాక్షాత్తు పోలీసులు దగ్గరుండి ప్రోత్సహించారు. చంద్రబాబుకు ఇదే నా ఛాలోజ్.. ప్రజలు మీకు ఓటు వేస్తారనే నమ్మకం ఉంటే ఎన్నికలను రద్దు చేయండి. కేంద్ర బలగాల నమక్షంలో ఎన్నిక జరపండి.. ప్రజాస్వామ్యంలో మీకు ఓట్లు వేసే అవకాశం లేదు. ప్రతీ బూత్ లో వెబ్ కాన్సింగ్, సీసీ ఫుటేజ్ ఇచ్చే ధైర్యం మీకుందా?. ఎవరెవరు బయటి నుంచి వచ్చారు..ఎవరెవరు బూత్ లను ఆక్రమించుకున్నారో అధికారిస్తా. అడ్డగోలు రాజకీయాలు చేసే వాళ్లను మోసగాడు అంటారు. ఏ ఎన్నిక జరిగినా ఆ ఊర్లో ప్రజలే అక్కడ ఓటేస్తారు ... గతంలోనూ అదే జరిగింది ప్రత్యేకంగా ఈ ఎన్నికల్లో చంద్రబాబు పోలింగ్ బూత్ లను మార్చేశారు. పోలింగ్ బూత్ లు మార్చడం వల్ల నాలుగు వేల ఓట్ల పై ప్రభావం పడింది. పోలింగ్ బూత్ లకు వెళ్లకుండా దారిలోనే అడ్డుకున్నారు. పులివెందుల ఎన్నికలు ఆ హంపాయతీల పరిధిలో జరిగాయి. ఈ ఆరు పంచాయతీల్లో 700 మంది పోలీసులను పెట్టారు. ఇతర ప్రాంతాల నుంచి వచ్చిన టీడీపీ నేతలు,కార్యకర్తలు ఈ గ్రామాల్లో పాగా వేశారు. పోలీసులే వారిని ప్రోత్సహించారు.

ఒక్కో ఓటర్‌కు ఒక్కోరాడీని దింపారు

పోలీసులు పచ్చ చొక్కాలేసుకున్నారు. ప్రతీ బూత్ లో 400 లకు పైగా టీడీపీ రాడీలు తిప్ప వేశారు. ఒక్కో ఓటరుకి ఒక్కో రాడీని పెట్టారు. మంత్రి సవిత్ మనుషులు ఎర్రబల్లలో తిప్ప వేశారు. ఎమ్మెల్యే ఆదినారాయణరెడ్డి , ఎమ్మెల్యే చైతన్య రెడ్డి మనుషులు పోలింగ్ బూత్ లలో తిప్పవేశారు. బిటెక్ రవి పులివెందుల రూరల్ ఓటరు కాదు. కానీ కనంపల్లిలో తిప్పవేసి దొర్లవ్వం చేశాడు. ఓట్లు వేసేందుకు వెళ్లిన వారిని కొట్టి..వారి స్లిప్పులను లాగేసుకున్నారు. ఆ స్లిప్పులతో వాళ్లు ఓట్లేసుకున్నారు. టీడీపీ ఓటేసేవాడైతేనే పోలింగ్ కేంద్రంలోకి వెళ్లనిచ్చారు. కలెక్టర్ చెరుకూరి శ్రీధర్ నమ్మకంలోనే దొంగ ఓట్లు వేశారు. జమ్మలమడుగు నుంచి వచ్చిన టీడీపీ నేతలు పులివెందులలో ఓట్లేశారు. ఇవాళ జరిగే రీపేలింగ్ లో కూడా దొంగఓట్లు వేశారు. అన్యాయమని ప్రశ్నిస్తే పోలీసులు తరిమితరమి కొట్టారు. మహిళ ఏజెంట్లను కూడా ఇబ్బంది పెట్టారు. టీడీపీ వాళ్లు వందల మంది ఒకేచోట ఉన్నా.. షామియానాలు వేశారు.

పోలీసులు.. పచ్చ చొక్కా వేసుకోవాల్సిందే!

ఏరికోరి పోలీసులను నియమించుకున్నారు. పచ్చచొక్కాలు



వేసుకుని పోలీసులు టీడీపీకి పనిచేశారు. డిజిజి కోయ ప్రవీణ్ .. టీడీపీ మాజీ ఎంపీ సమీప బంధువు. పచ్చ చొక్కా వేసుకున్న డిజిజి కోయ ప్రవీణ్ పర్యవేక్షలో ఈ ఎన్నిక జరిపారు. చంద్రబాబు మాట వినకపోతే డిజి స్థాయి అధికారులైనా ఇబ్బంది పడాలిందే. పీఎస్.ఆర్ ఆంజనేయులు,సునీల్ కుమార్,విశాల్ గున్నీల పై కేసులు పెట్టారు ..కొందరిని అరెస్ట్ చేశారు. ఈ డిజిజి మాఫియా రింగ్ బీదర్. ఔట్ షాపుల కలెక్షన్ల నుంచి పర్మిట్ రామ్ లు , ఇసుక,మట్టి,క్వాడ్స్ సిలికా, పేకాలు శిథిలాలకు అనుమతి వరకూ అంతా డిజిజినే చూసుకుంటున్నారు. ఈ కలెక్షన్లలో వాటాలను చంద్రబాబు,చినబాబు,ఎమ్మెల్యేలకు పంచుతున్నాడు. ఇలాంటి డిజిజి పర్యవేక్షణలో ఎన్నికలు జరిపించారు

వైఎస్సార్‌సీపీ వాళ్లే లక్ష్యంగా..

ఉదయం 4 గంటల నుంచే టీడీపీ వాళ్లు పోలింగ్ బూత్ లను తమ ఆధీనంలోకి తెచ్చుకున్నారు. పులివెందుల టౌన్ లో ఉన్న అవినాష్ రెడ్డిని అక్రమంగా అరెస్ట్ చేశారు. బయటి ప్రాంతాల నుంచి వచ్చిన టీడీపీ నేతలు రచ్చిపోయారు. మోటుత్తల పల్లిలో పోలింగ్ బూత్ లకు 2 కిలోమీటర్ల దూరంలోనే ఓటర్లను అడ్డుకున్నారు. ఎర్రబల్ల గ్రామంలో బూత్ లోనికి రాకుండా అడ్డుకున్నారు ఓటర్లే చెబుతున్నారు. కనంపల్లి సర్పంచ్ రామాంజనేయులు ఇంటికి వెళ్లి పోలీసులు గన్ తో బెదిరించారు ఎర్రబల్లిలో రింగ్గిం చేయడానికి వచ్చిన టీడీపీ వాళ్లకు పోలీసులే స్వాగతం పలికారు. కనంపల్లిలో పోలింగ్ బూత్ లకు ఏజెంట్లు వెళ్లకుండా బీటెక్ చిదమ్మకు భరత్ అడ్డుకున్నాడు. ఓటు వేయనివ్వడని ఓటర్లు పోలీసుల కాళ్ళు పట్టుకోవాల్సి వచ్చింది. కనంపల్లి ఓటర్లు ఓటు వేయలేకపోయామని ఆవేదన చెందారు. పులివెందుల జడ్పీటీసీ అభ్యర్థి హేమంత్‌ను ఇంటి నుంచి కూడా బయటికి రానివ్వలేదు. భూపేజ్ రెడ్డి పీఏ సుదర్శన్ రెడ్డికి పులివెందులలో పనేంటి?. పులివెందుల రూరల్ లో ఎన్నికలు జరుగుతుంటే టౌన్ లో ఉన్న అవినాష్ రెడ్డి ఆఫీస్ కు వెళ్లి డిజిజి హడావిడి చేశాడు. పులివెందులలో డిఎస్సీ “కాల్కిపడేస్తా నాకొడకా” అని వైఎస్సార్‌సీపీ వాళ్లను బెదిరించారు. మంత్రి రాంప్రసాద్ రెడ్డి ఒంటిమిట్టలో పోలింగ్ బూత్ లో రౌడీయజం చేశాడు. రాయచోటి ఎమ్మెల్యే,మంత్రి రాంప్రసాద్ రెడ్డికి ఒంటిమిట్టలో ఏం పని?

చంద్రబాబుకి ఇదే హెచ్చరిక

ప్రజలు ఓటేస్తారనే నమ్మకం నీకుంటే ఎందుకు ఇలాంటి పనులు చేయడం చంద్రబాబు. ప్రజలు నీకు ఓటు వేయరనే ఇలా దిగజారిపోయావు?. గతంలో నంద్యాల ఉప ఎన్నికల్లో కూడా ఇలానే చేశాడు. నంద్యాలలో గెలిచి సంతకు గుడ్డుకున్నాడు. ఏడాదిలోనే నంద్యాలలో గెలిచాం. రాష్ట్రవ్యాప్తంగా టీడీపీని భూ స్థాపితం చేశాం. కళ్లుమూసి తెరిచేలోగా ఏడాదిన్నర గడిచిపోయింది. మరో మూడున్నరేకు కూడా అలానే గడిచిపోతుంది. ప్రజాస్వామ్యం చేజారిపోతే నక్కలిజం పుడుతుంది. చంద్రబాబు ఇప్పటికైనా కళ్లు తెరచాలి జరిగిన రెండు ఎన్నికలను రద్దు చేయండి. చంద్రబాబు తప్పుడు పునాదులకు బీజం వేస్తున్నారు. రేపు ఇదే మీకు చుట్టుకుంటుంది. చంద్రబాబు జీవితానికి ఇదే చివరి ఎన్నిక కావచ్చు. కృష్ణాపూరు.. అనుకుంటూ ఇప్పటికైనా మార్పు తెచ్చుకో.

మీడియా ప్రతినిధి: ఎన్నిక రద్దు కోరతారా?

ఇలా జరిగేవాటికి ఎన్నికలు జరపడం ఎందుకు?. అసలు రాష్ట్ర ఎన్నికల సంఘం డిమ్యూగా మారింది. ప్రజాస్వామ్యాన్ని

కాపాడాల్సిన వ్యక్తులు, వ్యవస్థలు దిగజారిపోయారు. కచ్చితంగా ఈ ఎన్నికను కోర్టుల్లో సవాల్ చేస్తాం. మా అభ్యర్థులిద్దరినీ అందుకే పిలిపించాం. కేంద్ర బలగాల ఆదర్శంలో.. ప్రజాస్వామ్యబద్ధంగా ఈ రెండు ఉప ఎన్నికలు జరిపించాలని కోర్టులను కోరతాం. మీడియా ప్రతినిధి: ఓట్ చోరీ పేరిట ఇండియా బ్లాక్ చేపట్టిన రౌలీకి దూరంగా ఎందుకు ఉన్నారు? ఓట్లు చోరీ అయ్యాయని మాట్లాడే రాహుల్ గాంధీ ఏవీ గురించి ఎందుకు మాట్లాడడు. ఎన్నికలకు సంబంధించి దేశంలోనే 12.5 శాతం తేడా ఉన్నది ఏవీలో మాత్రమే. అంటే.. పోలింగ్ నాటికి-కౌంటింగ్ నాటికి 48 లక్షల ఓట్లు పెరిగాయి. ఎలా?. ఏవీ కాంగ్రెస్ ఇంఫార్మి మాణిక్ రాకూర్ ఏరోజైనా చంద్రబాబు గురించి మాట్లాడాడా?. కానీ, నా గురించి మాట్లాడుతున్నాడు. ఏవీలో జరుగుతున్న అక్రమాలపై ఏరోజైనా మాట్లాడాడా?. కాంగ్రెస్ అధిష్ఠానంతో చంద్రబాబు టవ్లో ఉన్నారు. రేవంత్ ద్వారా రాహుల్ గాంధీకి టవ్లో ఉన్నారు. ఏవీలో ఎన్నో స్వామలు జరుగుతున్నాయి. అమరావతి నిర్మాణం పెద్ద స్కాం. పీవీఎల్లో కూడా అక్రమాలు జరుగుతున్నాయి. వీటి గురించి కాంగ్రెస్ ఎందుకు మాట్లాడడం లేదు? అని వైఎస్ జగన్ ప్రశ్నించారు.

ఏవీలోనే భారీ ఓట్లు చోరీ.. అయినా రాహుల్ గాంధీ మాట్లాడరేం?

ఓట్ చోరీ వ్యవహారంలో కాంగ్రెస్ ఎంపీ రాహుల్ గాంధీకి వైఎస్సార్‌సీపీ అధినేత, మాజీ సీఎం వైఎస్ జగన్ మోహన్‌రెడ్డి సూటి ప్రశ్నను సంధించారు. దేశంలో అత్యధికంగా ఓట్ల గోల్‌మాల్ జరిగింది ఆంధ్రప్రదేశ్ అనెంట్లీ ఎన్నికల్లోనేనని.. అలాంటిది రాహుల్ గాంధీ ఏవీ గురించి ఎక్కడా ఎందుకు ప్రస్తావించడం లేదని ప్రశ్నించారాయన. బుద్ధవారం తాడేపల్లిలోని పార్టీ కేంద్రకార్యాలయంలో పులివెందుల, ఒంటిమిట్ట అక్రమ ఎన్నికలపై వైఎస్ జగన్ మీడియా సమావేశంలో మాట్లాడారు. ఈ సందర్భంలో ఓట్ల దొంగతనం వ్యవహారంపై ఇండియా కూటమికు మద్దతు గురించి జగన్‌కు మీడియా నుంచి ప్రశ్న ఎదురైంది. దానికి ఆయన స్పందిస్తూ.. గతేడాది ఆంధ్రప్రదేశ్‌లో అనెంట్లీ ఎన్నికల పోలింగ్ జరగకపోయింద.. జరిగిన తర్వాత ఉన్న ప్రకటించిన ఓట్లకు.. లెక్కించిన ఓట్ల సంఖ్యకు సమూ 12.5శాతం వ్యత్యాసం ఉంది. ఆ మొత్తం 48లక్షల ఓట్లు. అంటే దేశంలో ఏ రాష్ట్రంలో జరగని విధంగా ఏవీలో అత్యధికంగా ఓట్లు చోరీ జరిగింది. మరి ఓట్లు చోరీ గురించి అవకతవకలు జరిగాయని అంటున్న రాహుల్ గాంధీ.. దీని గురించి ఎందుకు మాట్లాడడం లేదు. ఎందుకు?.. ఎందుకంటే.. రేవంత్ ద్వారా చంద్రబాబు కాంగ్రెస్ అధిష్ఠానంతో టవ్లో ఉన్నారు. చంద్రబాబుతో రాహుల్ గాంధీ హోట్‌లైన్‌లో టవ్లో ఉన్నారు. అందుకే చంద్రబాబు గురించి ఏవీ కాంగ్రెస్ వ్యవహారాల ఇన్‌చార్జ్ మాణిక్ రాకూర్ ఒక్క కామెంట్ కూడా ఎందుకు చేయరు?. ఏవీలో ఎన్నో స్కాంలు జరుగుతున్నాయి. వాటిని కాంగ్రెస్ ఎందుకు ప్రశ్నించదు అని వైఎస్ జగన్ అన్నారు. ఇదే విషయాన్ని ప్రెస్‌మీట్ అనంతరం జాతీయ మీడియా చానెల్‌తో మాట్లాడుతూ జగన్ వివరించారు. ఓట్ల గోల్‌మాల్‌పై మేం గతంలో కోర్టుకు వెళ్లాం. ప్రత్యేకించి ఒంగోలు ఓటింగ్ విషయంలో న్యాయ పోరాటం చేశాం అనే సంగతిని జగన్ గుర్తుచేశారు. అలాగే.. ఆమ్ ఆద్మీ పార్టీ అధినేత, ఢిల్లీ మాజీ సీఎం అరవింద్ కేజ్రీవాల్ న్యూఢిల్లీ అనెంట్లీ నియోజకవర్గంలో 2013 నుంచి వరుసగా మూడుసార్లు ఎమ్మెల్యేగా గెలిచారని, నాలుగోసారి అదే స్థానం నుంచి పోటీ చేసి ఓడిపోయారని, ఓటమి పాలైన అరవింద్ కేజ్రీవాల్ గురించి ఎందుకు మాట్లాడడం లేదు? అని రాహుల్ గాంధీని వైఎస్ జగన్ ప్రశ్నించారు. లోక్‌సభ ఎన్నికల్లో, అలాగే ఆ తర్వాత జరిగిన పలు రాష్ట్రాల అసెంబ్లీ ఎన్నికల్లో భారీ ఓట్లు చోరీ జరిగిందని, ఇందుకు బీజేపీకి ఈసీ సహకరించిందని రాహుల్ గాంధీ సంచలన ఆరోపణలకు దిగిన సంగతి తెలిసిందే. ఇది కేవలం ఎన్నికల కుంభకోణం మాత్రమే కాదని.. ప్రజాస్వామ్యానికి జరిగిన అతివెద్ద ద్రోహం అంటూ పోరాటానికి సిద్ధమంటూ ప్రకటించారాయన.

రాయల్ ఆఫ్ రాయలసీమ జట్టు గెలుపు



-మొదటిపేజీ తరువాయ

వికెట్ల కోల్పోయి 191 పరుగులు చేయగా 192 పరుగులు విజయలక్ష్యం తో బరిలో దిగిన తుంగభద్ర వారియర్స్ 17.2 ఓవర్లలో 140 పరుగులకు ఆల్ అవుట్ కావడంతో 51 పరుగులు తేడాతో రాయల్స్ ఆఫ్ రాయలసీమ జట్టు విజయం సాధించింది. అంతకుముందు టాస్ గెలిచి బౌలింగ్ ఎంచుకున్న తుంగభద్ర వారియర్స్ జట్టు బౌలర్లు ఎం.ఎం.కుమార్ 0 పరుగులకే అవుట్ చేసినప్పటికీ రాయల్స్ ఆఫ్ రాయలసీమ జట్టు కెప్టెన్ రషీద్ బాధ్యతాయుత ఇన్స్పింగ్ ఆడి 48 బంతులలో రెండు సిక్కులు ఆరు ఫోర్ లతో 67 పరుగులు , సత్తు సాయి సాత్విక్ 22 బంతులలో నాలుగు సిక్కులు మూడు ఫోర్ లతో 45 పరుగులు చేయగా చివరిలో ఎం.హర్షవర్ధన్ 21 బంతులలో ఒక సిక్స్, నాలుగు ఫోర్ లతో 34 పరుగులు చేయటంతో నిర్ణీత 20 ఓవర్లలో ఆరు వికెట్లు కోల్పోయి 191 పరుగులు చేసింది. తుంగభద్ర వారియర్స్ జట్టు బౌలర్లలో తోజీబ్ యాదవ్ 2 వికెట్లు, చీపురుపల్లి స్టీఫెన్, సౌరబ్ కుమార్ కె.వి.శశికాంత్ ఒక్కొక్క వికెట్ తీశారు. 192 పరుగులు విజయ లక్ష్యంతో బరిలో దిగిన తుంగభద్ర వారియర్స్ కెప్టెన్ మహేష్ కుమార్ 25 బంతులలో రెండు సిక్స్ లు ఒక ఫోర్ తో 34 పరుగులు చేయగా వికెట్ కీపర్ ఎంకే దత్తారెడ్డి 26 బంతులలో మూడు సిక్కులు రెండు ఫోర్ లతో 37 పరుగులు చేశాడు. అదేవిధంగా జి. రోహిత్ 16 బంతులలో మూడు సిక్కులు ఒక ఫోర్ తో 32 పరుగులు చేసినప్పటికీ మిగిలిన బ్యాటర్లు ఎవరు ఆశించిన స్థాయిలో రాణించకపోవడంతో తుంగభద్ర వారియర్స్ జట్టు లక్ష్యాన్ని చేదించడంలో విఫలమైంది. అదేవిధంగా రాయల్ ఆఫ్ రాయలసీమ బౌలర్లు గిరినాథ్ రెడ్డి 3.2 ఓవర్లలో 21 పరుగులు ఇచ్చి మూడు వికెట్లు తీయగా, జార్జిహూడి సాకేత్ రామ్ 3 ఓవర్లలో 8 పరుగులు ఇచ్చి మూడు వికెట్లు తీసి తుంగభద్ర వారియర్స్ బ్యాటర్ లను కట్టడి చేశారు. వీరితోపాటు వినకొండ వేణు, మాధవ రాయుడు రెండేసి వికెట్లు తీశారు ఈ మ్యాచ్ లో అద్భుత ప్రతిభ కనబరిచి 48 బంతులలో 67 పరుగులు చేసిన షేక్ రషీద్ కు ఫ్లేయర్ ఆఫ్ ది మ్యూత్ అవార్డు లభించింది. ఈ మ్యూచ్ లో బ్యాటింగ్ లో రాణించి ఫ్లేయర్ ఆఫ్ ది మ్యూత్ అవార్డ్ అందుకున్న రాయల్స్ ఆఫ్ రాయలసీమ కెప్టెన్ షేక్ రషీద్ కు పీవీఎల్ గవర్నర్గి కౌన్సిల్ సెంటర్ అస్సారీ వినోద్ పదివేల రూపాయల చెక్కు మెడల్ అందజేశారు. పవర్ ఫుల్ ప్రెకర్ ఆఫ్ ది మ్యూత్ అవార్డ్ కె.సత్యసాయి సాత్విక్ (రాయల్స్ ఆఫ్ రాయలసీమ) కు ఎస్పి సి.ఎఫ్.వో ఎమ్.నవీన్ కుమార్ పదివేల రూపాయల చెక్కు అందజేశారు. ఔస్ ఎకానమీ అవార్డ్ అందుకున్న సాకేత్ రామ్ (రాయల్స్ ఆఫ్ రాయలసీమ)కు ఎస్పి జనరల్ మేనేజర్ డి.శివకుమార్ పదివేల రూపాయల చెక్కు అందజేశారు..క్యాన్ ఆఫ్ ది ఫ్లేయర్ అవార్డ్ అందుకున్న కె.ఆనంద్ జోశయ్య (తుంగభద్ర వారియర్స్) కు రాయల్స్ ఆఫ్ రాయలసీమ ఓసర్ ఎమ్ శ్రీధర్ పదివేల రూపాయల చెక్కు అందజేశారు

ఆక్వాకల్డర్ యూనిట్లు లిజిస్టర్ తప్పనిసరి

-మొదటిపేజీ తరువాయ

రాష్ట్రంలోని మత్స్య సంపద, ఉత్పత్తి నాణ్యత, ఎగుమతి అవకాశాలు, మరియు రైతుల ఆదాయాన్ని పెంచే విధానాలపై సమగ్రంగా అధికారులతో చర్చించారు. రాష్ట్రంలో ఆక్వాకల్డర్ అభివృద్ధికి సంబంధించి కీలక అంశాలపై చర్చించి పలు కీలక నిర్ణయాలు తీసుకున్నారు. ఈ సందర్భంగా మంత్రి అచ్చెన్నాయుడు మాట్లాడుతూ మత్స్యశాఖలో అధునిక సాంకేతిక పరిజ్ఞానం, పర్యావరణ అనుకూల పద్ధతులు, శాస్త్రీయ విధానాల వినియోగం ద్వారా ఉత్పత్తి పెంపుతో పాటు, అంతర్జాతీయ మార్కెట్‌లో ఆంధ్రప్రదేశ్ స్థాయిని మరింత బలోపేతం చేస్తామని హామీ ఇచ్చారు. రాష్ట్ర మత్స్యకారు లు, ఆక్వా రైతులు, పరిశ్రమకు అవసరమైన మౌలిక సదుపా యాల కల్పనకు ప్రభుత్వం కట్టుబడి ఉందని, పర్యావర ణం, ప్రజారోగ్యం రక్షణ ప్రథమ కర్తవ్యమని, రైతుల సంక్షేమం, ఎగుమతుల ప్రోత్సాహం, కొత్త ఉపాధి అవకాశాల దిశగా రాష్ట్రానికి మైలురాయిగా నిలుస్తాయని మంత్రి స్పష్టం చేశారు. రైతులు తమ ఆక్వా చెరువులను ఆన్లైన్లో సుభంగా నమోదు చేసుకోవచ్చని మంత్రి అచ్చెన్నాయుడు తెలిపారు. 2025 ఆగస్టు 27 నుండి భారతీయ రోయ్య ఎగుమతులపై అమెరికా విధిస్తున్న 50% టారిఫ్‌ల ప్రభావాన్ని తగ్గించేందుకు మంత్రి ప్రత్యేక ఆదేశాలు జారీ చేశారు. సహకారంతో దక్షిణ కొరియా, యూరోప్, యాకే, మిడిల్ ఈస్ట్, రష్యా, అఫ్రికా వంటి కొత్త మార్కెట్లను అన్వేషించాలని సూచించారు. యూకేతో కుదిరిన ఫ్రీ ట్రేడ్ అగ్రిమెంట్ అవకాశాలను వినియోగించుకోవాలని అన్నారు. ఈ సమావేశంలో పీవీఎన్‌పీఏ కో-చైన్ చైర్మన్ ఆనం వెంకట రమణా రెడ్డి, మత్స్య శాఖ ప్రత్యేక ప్రధాన కార్యదర్శి బి. రాజేశ్‌ఖర్, మత్స్య శాఖ కమిషనర్ రామ్ శంకర్ నాయక్, ఇతర ఎగ్జిక్యూటివ్ కమిటీ సభ్యులు పాల్గొన్నారు.

ఇక భవిష్యత్ అంతా గ్రీన్ ఎనర్జీదే

-మొదటిపేజీ తరువాయ

ఆ శాఖ మంత్రి గొడ్డిపాటి రవికుమార్, సీఎన్ కె.విజయానంద్, ఏపీ ట్రాన్స్ కో, జెన్ కో అధికారులు హాజరయ్యారు. ప్రస్తుతం పునరుత్పాదక విద్యుత్ వేగంగా విస్తరించి జన జీవనంలోకి వచ్చేసిందని.. ఇక భవిష్యత్ అంతా గ్రీన్ ఎనర్జీదేనని సీఎం స్పష్టం చేశారు. పునరుత్పాదక ఇంధన ఉత్పత్తిలో వ్యయం ఎలా తగ్గించాలన్న అంశంపై అధ్యయనం చేసి ప్రజలకు ఆ ప్రయోజనాలను అందించాలని ముఖ్యమంత్రి పేర్కొన్నారు. వచ్చే రెండు మూడేళ్లలో రాష్ట్రంలో విద్యుత్ వినియోగం మరో 8.9 శాతం మేర పెరిగే అవకాశముందన్న సీఎం అందుకు అనుగుణంగా గ్రీన్ ఎనర్జీ ఉత్పత్తి చేసేలా ప్రణాళికలు చేసుకోవాలన్నారు. అలాగే ఆర్టిఫిషియల్ అంటిబిజెస్స్ లాంటి సాంకేతికతను వినియోగించి గ్రీన్ ఎనర్జీలో అతితక్కువ వ్యయంతో విద్యుత్ ఉత్పత్తి చేసే మార్గాలను అన్వేషించాలని అన్నారు. మరోవైపు రాష్ట్రంలోని వినియోగదారులపై విద్యుత్ ఛార్జీ భారం మోపేందుకు వీలేదని సీఎం అధికారులకు తెల్చి చెప్పారు. నాన్ టారిఫ్ ఆదాయ మార్గాలను అన్వేషించాలని సూచించారు. ప్రస్తుతం ఏపీ ట్రాన్స్ కో వేసిన ఫైబర్ ఆప్టిక్ నెట్వర్క్ ను లీజుకు ఇవ్వటం ద్వారా అదనపు ఆదాయాన్ని సాధించాలని సూచించారు. ఈ మార్గం ద్వారా దాదాపు రూ.7 వేల కోట్ల వరకూ ఆదాయం వచ్చే అవకాశముందని సీఎం అన్నారు. ఈ ఏడాది మార్చి- ఏప్రిల్ నెలల్లో విద్యుత్ వినియోగం 270 మిలియన్ యూనిట్ల వరకూ పెరిగిందని.. వ్యవసాయానికి కూడా విద్యుత్ వినియోగం పెరిగినట్లు అధికారులు సీఎంకు వివరించారు. ఈ ఏడాది సెప్టెంబరు నుంచి 2026 మార్చి నెలల మధ్య కూడా 12,700 మెగావాట్లకు విద్యుత్ డిమాండ్ పెరుగుతుందని అంచనా వేస్తున్నట్లు వెల్లడించారు. దీనిపై స్పందించిన సీఎం విద్యుత్ డిమాండ్ కు తగినట్లుగా ఉత్పత్తి పెంచుకోవాలని ఆదేశించారు. కొనుగోళ్లను తగ్గించేందుకు పవర్ స్టాప్‌ంగ్ లాంటి విధానాలను అనుసరించాలని సూచించారు. విద్యుత్ ఉత్పత్తి వ్యయం పై అధ్యయనం చేయాలని ముఖ్యమంత్రి చంద్రబాబు అధికారులను ఆదేశించారు. రాష్ట్రంలోని వివిధ ప్రాంతాల్లో సౌర, పవన విద్యుత్ ప్రాజెక్టులను ఏర్పాటు చేసేందుకు అవకాశమున్న ప్రాంతాలను అన్వేషించాలని సూచించారు. ఏండ్ పొటెన్షియల్ ఉన్న ప్రాంతాల్లో ఆయా ప్రాజెక్టులను ఏర్పాటు చేస్తే పెద్ద మొత్తంలో విద్యుత్ ఉత్పత్తి సాధ్యమని తద్వారా వ్యయాన్ని తగ్గించేందుకు అవకాశం ఉంటుందని అన్నారు. ప్రస్తుతం ధర్మల్ విద్యుత్ ప్రతీ యూనిట్ కు రూ.5-6 మేర వ్యయం అవుతోందని.. పవన విద్యుత్ కేవలం రూ.4.6 కే యూనిట్ ఉత్పత్తి అవుతోందని అన్నారు. ఏపీలో 65 గిగావాట్ల పవన విద్యుత్ ఏర్పాటు చేసేందుకు అవకాశం ఉందని అన్నారు. అటు పండ్ల ఎనర్జీ ప్రాజెక్టుల ఏర్పాటుకు రాయలసీమలో విస్తృత అవకాశాలు ఉన్నాయని ముఖ్యమంత్రి పేర్కొన్నారు. పునరుత్పాదక విద్యుత్ రంగంలో 2024 జూన్ నుంచి ఇప్పటి వరకూ రూ.3.19 లక్షల కోట్ల ప్రాజెక్టులు గ్రౌండ్ అయ్యాయని అధికారులు వివరించారు. ప్రజలకు ఇబ్బంది లేకుండా నాణ్యమైన విద్యుత్ సరఫరా జరగాలని ముఖ్యమంత్రి విద్యుత్ శాఖ అధికారులను ఆదేశించారు.

అల్పపీడనం.. భారీ వర్షాలు

-మొదటిపేజీ తరువాయ

పరిశీలించిన మంత్రి అనిత. ఎటువంటి పరిస్థితులనైనా ఎదుర్కు నేందుకు అధికారులు సిద్ధంగా ఉండాలి. వర్ష ప్రభావ ప్రాంత ప్రజలకు అధికారులు అందుబాటులో ఉండాలి. పశ్చిమ మధ్య, వాయువ్య బంగాళాఖాతంలో ఉద్భవిన అల్పపీడన ప్రభావంతో కురుస్తున్న భారీవర్షాలు నేపథ్యంలో విపత్తుల సంస్థ కార్యాలయం నుంచి కొన్నా జిల్లాల కలెక్టర్లు, ప్రభుత్వ లైన్ డిపార్ట్‌మెంట్ అధికారులతో వీడియో కాన్ఫరెన్స్ ద్వారా హెంం, విపత్తుల నిర్వహణ శాఖ మంత్రి వంగలపూడి అనిత సమీక్ష నిర్వహించారు. ఈ సమావేశంలో విపత్తుల నిర్వహణ శాఖ స్పెషల్ సీఎస్ జి.జయలక్ష్మి, డైరెక్టర్ ప్రఖర్ జైన్, ఎస్పీఆర్‌ఎఫ్ ఐజి రాజకుమారి, ఎస్పీఆర్‌ఎఫ్ ఎంపాండెంట్, ఐఎండి అమరావతి డైరెక్టర్ స్టైల్స్, ఎపిఎస్‌పీఎం ఎగ్జిక్యూటివ్ డైరెక్టర్ వెంకట డీపక్, అధికారులు పాల్గొన్నారు. అల్పపీడనం రానున్న 48 గంటల్లో ఉత్తర కోస్తా, దక్షిణ ఒడిశా తీరాల మీదుగా కదిలే అవకాశం ఉందని దీని ప్రభావంతో రేపు ఉత్తరాంధ్ర, మధ్యకోస్తా జిల్లాల్లో అత్యధిక్య భారీ వర్షాలు కురిసే అవకాశం ఉన్నందున ఎటువంటి పరిస్థితులనైనా ఎదుర్కునేందుకు అధికార యంత్రాంగం సిద్ధంగా ఉండాలని హెంంమంత్రి ఆదేశించారు. స్టేట్ ఎమర్జెన్సీ ఆవరేషన్ సెంటర్ నుంచి వాతావరణ వివరాలు స్వయంగా పరిశీలించారు. ఆదివారం వరకు మత్స్యకారులు సముద్రంలోకి వేటకు వెళ్ళరాదని హెచ్చరించారు.అత్యవసర సహాయం కోసం విపత్తుల నిర్వహణ సంస్థలోని కంట్రోల్ రూమ్ టోల్ ఫ్రీ నెంబర్లు 112, 1070, 18004250101 సంప్రదించాలన్నారు. జిల్లాల్లోను కంట్రోల్ రూమ్స్ ఏర్పాటు చేసి క్షేత్రస్థాయిలో అధికారులు వర్ష ప్రభావ ప్రాంత ప్రజలకు అందుబాటులో ఉండేలా చర్యలు తీసుకోవాలని కలెక్టర్లను



ఆదేశించారు. ప్రకాశం జ్యోరేజి వద్ద వరద ప్రవాహం ఇన్ ఫ్లో, జెట్ ఫ్లో 3.44,638 క్యూసిక్కులు ఉందని రేపటికి మొదటి హెచ్చరిక వరకు చేరుతుందని గరిష్ఠంగా 4%- %4.5 లక్షల క్యూసిక్కులు చేరవచ్చుని ప్రభావిత బాపట్ల, గుంటూరు, కృష్ణా, ఎస్పీఆర్, వల్పూరు జిల్లా అధికారులు నదీపరీవాహక స్టాల్ టెట్టు ప్రాంతప్రజలను ఎప్పటికప్పుడూ అప్రమత్తం చేయాలని సూచించారు. వాగులు, కాలువలు, కలెక్టర్లు పొంగుతున్నందున ప్రమాద ప్రాంతాల్లో తప్పని సరిగా హెచ్చరిక బోర్డులను ఏర్పాటు చేయాలని మంత్రి అనిత పేర్కొన్నారు. బృందాలు సహాయక చర్యలకు సిద్ధంగా ఉండాలన్నారు. ప్రమాదకరంగా ఉన్న హోర్డింగ్స్, పడిన చెట్లను వెంటనే తొలగించాలని ఎక్కడ ప్రజలకు ఇబ్బందులు

తలెత్తకుండా చూడాలన్నారు. ప్రజలు హోర్డింగ్స్, శిథిలావస్థలో ఉన్న భవనాలు,గోడలు, చెట్ల వద్ద ఉండరాదని జాగ్రత్తలు తీసుకోవాలన్నారు. సోషల్ మీడియాల్లో వదంతులను నమ్మవద్దని విజ్ఞప్తి చేశారు. గుంటూరు, ఎస్పీఆర్, కృష్ణా, బాపట్ల జిల్లా కలెక్టర్లు ముందస్తుగా తీసుకున్న చర్యలను వివరించారు. గ్రామ సచివాలయాల్లో 24/7 అధికారులను అందుబాటులో ఉంచామని ఎస్పీఆర్, కృష్ణా కలెక్టర్లు తెలిపారు. గుంటూరు,బాపట్ల కలెక్టర్లు మాట్లాడుతూ వాగులు పొంగడంతో వరదలో చిక్కుకున్న వారిని రెస్క్యూ చేశామని మంత్రికి వెల్లడించారు. ఇసుక బ్యాగ్గులు, నిత్యవసర వస్తువులు వంటివి సిద్ధంగా ఉంచినట్లు తెలిపారు.



1.30 కోట్ల పెండింగ్ బిల్లులను పుట్టపర్తికి మంజూరు చేసిన ముఖ్యమంత్రి చంద్రబాబుకు కృతజ్ఞతలు

- ఎమ్మెల్యే పల్లె సింధూర రెడ్డి

అంకుశం ప్రతినిధి పుట్టపర్తి :13: ఆంధ్రప్రదేశ్ ఆర్థిక సంక్షోభంలో ఉన్నప్పటికీ పేదలకు ఇచ్చిన హామీలను అమలు చేస్తూ ఆర్థికంగా ఆదుకొంటోందని నియోజకవర్గ ఎమ్మెల్యే పల్లె సింధూర రెడ్డి పేర్కొన్నారు. పుట్టపర్తి స్థానిక ఎమ్మెల్యే క్యాంపు కార్యాలయంలో ఉపాధి హామీ అభివృద్ధి పనులపై క్షేత్రస్థాయి అధికారులు ఉపాధి సిబ్బంది తో నిర్వహించిన సమీక్ష సమావేశంలో మాజీ మంత్రి డాక్టర్ పల్లె రఘునాథ్ రెడ్డి తో కలిసి ఎమ్మెల్యే పల్లె సింధూర రెడ్డి మాట్లాడారు. గత వైసిపి ప్రభుత్వం ఆర్థిక విధ్వంసం వల్ల ఆంధ్రప్రదేశ్ ఆర్థిక సంక్షోభంలోకి కూరుకుపోయిందని అన్నారు. రాష్ట్రం తీవ్ర ఆర్థిక ఇబ్బందుల్లో ఉన్నప్పటికీ కూటమి ప్రభుత్వం ముఖ్యమంత్రి చంద్రబాబు నాయుడు నాయకత్వంలో ప్రజలకు ఇచ్చిన హామీ మేరకు సంక్షేమం ,అభివృద్ధి కార్యక్రమాలను రాష్ట్రంలో దిగ్విజయంగా కొనసాగిస్తుందని తెలిపారు.2014 నుంచి 2022 వరకు పుట్టపర్తి నియోజకవర్గంలో ఉపాధి హామీ పథకం ద్వారా నిలిచిపోయిన అభివృద్ధి పనులకు సంబంధించిన రూ.1కోటి 30 లక్షల 65 వేలు నిధులను కేంద్ర ,రాష్ట్ర ప్రభుత్వాల సహకారంతో ముఖ్యమంత్రి చంద్రబాబు నాయుడు మంజూరు చేసినట్లు తెలిపారు. రాష్ట్రంలో కూటమి ప్రభుత్వానికి ప్రజలు ఇచ్చిన మంచి తీర్పుతో అనేక సంక్షేమ పథకాలను అభివృద్ధి కార్యక్రమాలను



ముఖ్యమంత్రి చంద్రబాబునాయుడు నాయకత్వంలో చేపట్టినట్లు గుర్తు చేశారు. గత వైసిపి ప్రభుత్వంలో దశల వారీగా పేదలకు ఇస్తున్న రూ.3000 పెన్షన్ కూటమి ప్రభుత్వం అధికారంలోకి రాగానే ఒకేసారి రూ.4వేలకు పెంపు చేయడంతో రాష్ట్రంలో ఒకేరోజు రూ.4400 కోట్లు 65లక్షల కుటుంబాలకు సూర్యస్థంబంలోపు పంపిణీ చేస్తున్నట్లు తెలిపారు. తల్లికి వందనం పథకం ద్వారా రూ.8700 కోట్లు చదువుకునే ప్రతి విద్యార్థి తల్లి ఖాతాలో ప్రభుత్వం జమ చేసినట్లు గుర్తు చేశారు. అదే విధంగా అన్నదాత సుభీధప పథకం ద్వారా 46 లక్షల మందికి పైగా



రైతులకు రూ.2,342.92 కోట్లు నిధులు మంజూరు చేసినట్లు తెలిపారు. పుట్టపర్తి నియోజకవర్గం లో 44 వేల మంది రైతులకు రూ.30 కోట్లకు పైగా అన్నదాత సుభీధప డబ్బులు జమ చేసినట్లు తెలిపారు. ప్రజలకు మంచి చేస్తున్న ముఖ్యమంత్రి చంద్రబాబు నాయుడు ను ,కూటమి ప్రభుత్వాన్ని జీవితాంతం గుర్తుపెట్టుకోవాలని కోరారు. మాజీ మంత్రి డాక్టర్ పల్లె రఘునాథ్ రెడ్డి మాట్లాడుతూ,ముఖ్యమంత్రి చంద్రబాబు నాయుడు ఎంతో దూర దృష్టితో మంచి ఆలోచన చేసి కష్టాల్లో ఉన్న వారిని ఆదుకుంటున్నారని అన్నారు. నాయకులు కార్యకర్తలు తదితరులు పాల్గొన్నారు.

మత్తు పదార్థాలు విక్రయిస్తే కఠిన చర్యలు



- మత్తు పదార్థాలతో జీవితాలు అంధకారం
- జిల్లా వ్యాప్తంగా “సషా ముక్తి భారత్ అభియాన్”

కార్యక్రమాలు

అంకుశం క్రిమి స్కూల్ అసంతృప్తం ఆగస్టు 13: అసంతృప్తం జిల్లాలో ఎక్కడైనా మత్తు పదార్థాలు విక్రయిస్తే కఠిన చర్యలు తీసుకుంటామని మత్తు పదార్థాలు వల్ల ఎందరో జీవితాలు నాశనం అవుతున్నాయని వారిని వైతన్యపంతులు చేయడానికి జిల్లా పోలీస్ శాఖ ఆధ్వర్యంలో ప్రతిరోజు అన్ని ప్రాంతాల్లో కార్యక్రమాలు నిర్వహిస్తున్నామని అసంతృప్తం జిల్లాజిల్లా ఎస్పీ పి.జగదీష్ అన్నారు అసంతృప్తం జిల్లా వ్యాప్తంగా పలు కళాశాలలు, పాఠశాలలో “సషా ముక్తి భారత్ అభియాన్” కార్యక్రమాలు ఆయా పోలీసులు నిర్వహించారు. అంతేకాకుండా...ముఖ్యమైన ప్రదేశాలు, హోటల్ స్పాట్ ల వద్ద మార్కెట్, వాక్ థాన్ లు చేపట్టారు.ఈసందర్భంగా ఆయా పోలీసు అధికారులు మాట్లాడారు. కొందరు మత్తుకు అలవాటు పడి భవిష్యత్తును విస్మరించే చేసుకుంటున్నారని, సమాజం లోని ప్రతి ఒక్కరూ మత్తు పదార్థాలను విక్రయించే లేదా వినియోగించు వారి వివరాలను పోలీసు శాఖ కు అందించి అలాంటి వారితో మార్పు తీసుకొచ్చేందుకు కృషి

చేయాలని పిలుపునిచ్చారు. రాష్ట్ర డీజీపీ హరీష్ గుప్తా ఉత్తర్వులు...జిల్లా ఎస్పీ పి.జగదీష్ ఆధ్వర్యంలో జిల్లావ్యాప్తంగా పెద్ద ఎత్తున పోలీస్ శాఖ “సషా ముక్తి భారత్ అభియాన్” లో భాగంగా జిల్లాలోని ఉన్నత పాఠశాలలు, కళాశాలల్లో బుధవారం యాంట్రి డ్రగ్స్ అవగాహన కార్యక్రమాలు నిర్వహించారు. పోలీస్ అధికారులు మాట్లాడుతూ సమాజంలో యువత మత్తుకు అలవాటు పడి బంగారు భవిష్యత్తు నాశనం చేసుకుంటున్నారని, వలపురు మత్తు పదార్థాలకు అలవాటు పడి, డబ్బుల కోసం నేరాలు హత్యలకు సైతం పాల్పడుతూ, మంచి భవిష్యత్తును కోల్పోతుండటం అందోళన కల్గించే విషయమన్నారు. తల్లిదండ్రులు ఎంతో బాధ్యతగా తమ పిల్లలు ఉన్నతమైన స్థాయిలో ఉంటారని కలలుగన్న వారి కలలను కల్లలుగా చేస్తున్నారని... మత్తు పదార్థాలు సేవించడం వల్ల మైండ్ తో పాటు, విచక్షణ శక్తిని కోల్పోతున్నారని...మానసిక, శారీరక, అనారోగ్యాలు, ప్రాణాంతక వ్యాధుల బారిన పడుతూ సమాజం నుండి దూరమవుతున్నారన్నారు. పోలీసు యంత్రాంగం గంజాయి, ఇతర నిషేధిత మత్తు పదార్థాలు ఏ మూల విక్రయించినా దాడులు నిర్వహిస్తూ, రూపుమాపేందుకు

కఠిన చర్యలు చేపడుతున్నారని, గంజాయి ఎక్కువైతే ఉండో వాటి మూలాలకు వెళ్లి చర్యలు తీసుకుంటున్నారని తెలిపారు. ప్రాణాంతకమైన మత్తు పదార్థాలకు, మాదక ద్రవ్యాలకు ‘నో’ చెప్పేలా పోలీస్ శాఖకు సహకరించి యువత బంగారు భవిష్యత్తు కాపాడాల్సిన బాధ్యత ప్రతి ఒక్కరిపై ఉందన్నారు. మాదకద్రవ్యాల సమాచారం ఇచ్చిన వారి వివరాలు గోప్యంగా ఉంచుతామన్నారు. ఈ సందర్భంగా మాదకద్రవ్యాల వల్ల కలిగే దుష్పరిణామాలపై సంపూర్ణ అవగాహన కలిగి ఉండి ఏ ఒక్కరూ డ్రగ్స్ బారిన పడకుండా ఉండేందుకు తమ వంతు కృషి చేస్తామని, డ్రగ్స్ అమ్మకం, కొనుగోలు చేసే వ్యక్తుల సమాచారాన్ని పోలీసు శాఖకు తెలియజేస్తామని ఉన్నత పాఠశాలలు/కళాశాల విద్యార్థులు, ఉపాధ్యాయులు ప్రతిజ్ఞ చేశారు. జిల్లావ్యాప్తంగా అన్ని ప్రాంతాల్లో స్కూల్స్ కాటేజీలో ప్రచారం నిర్వహిస్తున్నామని ఇది మంచి ఫలితాన్ని ఇస్తుందని అసంతృప్తం జిల్లా ఎస్పీ పి జగదీష్ అన్నారు



గతంతో పోలిస్తే ‘ఓటర్-ఫ్రెండ్లీ’నే కదా!

ఇంటర్నెట్ డెస్క్: బీహార్ ఓటరు జాబితా ప్రత్యేక సమగ్ర సవరణ వివాదంపై సుప్రీం కోర్టు మరోసారి కీలక వ్యాఖ్యలు చేసింది. గతంలో ఏడు ధ్రువీకరణ పత్రాల కంటే ప్రస్తుతం 11 పత్రాలను అనుమతించడం ఓటరుకు ప్రయోజకరంగానే ఉందని వ్యాఖ్యానించింది. ఎన్ఐఆర్ ను సవాల్ చేస్తూ దాఖలైన పిటిషన్పై విచారణ కొనసాగించిన జస్టిస్ సూర్యకాంత్, జస్టిస్ జోయ్మల్స్ బాగ్చీ ధర్మాసనం ఆధార మినహా అనేక దాక్యుమెంట్లను పరిగణనలోకి తీసుకోవడాన్ని గుర్తుచేసింది. “గతంలో రాష్ట్రంలో నిర్వహించిన సమ్మర్ రివిజన్లో ఏడు ధ్రువపత్రాలను మాత్రమే అనుమతించారు. ఎన్ఐఆర్లో మాత్రం 11 దాక్యుమెంట్లను అనుమతించడం చూస్తుంటే ఓటరు అనుకూలంగానే కనిపిస్తోంది. ఆధార్ అనుమతి చదవ లేదనే పిటిషన్ల వాదనను ఆర్డర్ చేసుకున్నప్పటికీ అనేక దాక్యుమెంట్లను వాస్తవానికి పరిగణనలోకి



తీసుకుంటున్నారు” అని సుప్రీం ధర్మాసనం పేర్కొంది. దీనితో పిటిషన్ల తరపు న్యాయవాది అభిషేక్ సింఘ్ విభేదించారు. ధ్రువపత్రాల సంఖ్య ఎక్కువగా ఉన్నప్పటికీ అవి అందరికీ అందుబాటులో లేవన్నారు. ఇందుకు పాస్పోర్టును ఉదాహరించిన ఆయన.. రాష్ట్రంలో కేవలం ఒకటి, రెండు

శాతం మంది దగ్గర మాత్రమే ఇవి ఉన్నాయన్నారు. ఇందుకు ధర్మాసనం స్పందిస్తూ.. రాష్ట్రంలో 36లక్షల మంది పాస్పోర్టు కలిగి ఉన్నారని, ఇది మంచి సంఖ్య మాదిరిగానే కనిపిస్తోందని అభిప్రాయపడింది. ఆయా ప్రభుత్వ విభాగాల నుంచి ఫీడ్బ్యాక్ తీసుకున్న తర్వాత ధ్రువపత్రాల జాబితా రూపొందిస్తారని జస్టిస్ జోయ్మల్స్ బాగ్చీ పేర్కొన్నారు. ఇదే అంశంపై ఆగస్టు 12న వాదనలు విన్న సుప్రీం ధర్మాసనం.. పౌరసత్వానికి స్వాక్షాల్కుగా ఆధార్, ఓటరు ఐడి కార్డులను పరిగణనలోకి తీసుకోలేమన్న ఈ సీ వాదనలతో ఏకీభవించింది. వీటిని బలపరిచే మరికొన్ని పత్రాలా ఉండాలని.. అయితే, దీనిని స్వతంత్రంగా పరిశీలించాల్సిన అవసరమందని అభిప్రాయపడింది. ఎన్నికల సంఘానికి ఈ అధికారం ఉండా అన్న అంశాన్ని మొదటగా నిర్ణయించాలని పేర్కొంది.

నాడు సోనియా పేరు ఓటరు లిస్టులో ఎలా చేరింది? రాహుల్ కు బీజేపీ కౌంటర్

న్యూఢిల్లీ: లోక్ సభలో ప్రతిపక్ష నేత, కాంగ్రెస్ నాయకుడు రాహుల్ గాంధీ ఎన్నికల సంఘం (ఈసీ) చేపట్టిన ఎన్నికల జాబితాల స్పెషల్ ఇండిస్ట్రీ రివిజన్ (ఎన్ఐఆర్)పై పలు ప్రశ్నలు లేవనెత్తుతుండగా, భారతీయ జనతా పార్టీ (బీజేపీ)దీనికి కౌంటర్ వేసింది. రాహుల్ తల్లి, కాంగ్రెస్ మాజీ అధ్యక్షురాలు సోనియా గాంధీ భారత పౌరురాలు కావడానికి ముందే ఓటర్ జాబితాలో ఆమె పేరును ఎలా చేర్చారని ప్రశ్నించింది. భారత ఓటర్ జాబితా విషయంలో నాడు సోనియా గాంధీ చేసిన ప్రయత్నం ఎన్నికల చట్టాన్ని ఉల్లంఘించినట్లు స్పష్టమవుతోంది. అందుకే అనర్హులు, అక్రమ ఓటర్లను క్రమబద్ధీకరించడంపై రాహుల్ కున్న వ్యతిరేకత ఇప్పుడు బయటపడుతోందంటూ బీజేపీ ఐటీ సెల్ చీఫ్ అమిత్ మాల్వియా ‘ఎక్స్’ పోస్టులో పేర్కొన్నారు. సోనియా గాంధీ పేరు తొలుత 1980లో ఓటర్ జాబితాలో కనిపించింది . ఆమె భారతీయ పౌరురాలు కావడానికి

మూడేళ్ల ముందే ఇది జరిగింది. అప్పటికి ఆమె ఇటాలియన్ పౌరసత్వాన్ని కలిగివున్నారు. ఆ సమయంలో గాంధీ కుటుంబం న్యూజింగ్ రోడ్డులోని నాటి ప్రధాని ఇందిర అధికారి నివాసంలో ఉండేది. ఆ చిరునామాతో సమోద చేసుకున్న ఓటర్లుగా ఇందిరా గాంధీ, రాజీవ్ గాంధీ, సంజయ్ గాంధీ,మేనకా గాంధీ పేర్లున్నాయి. 1980లో న్యూఢిల్లీ పార్లమెంటరీ నియోజకవర్గం ఓటర్ల జాబితాను సవరించారు. ఈ సవరణ సమయంలో, సోనియా గాంధీ పేరు పోలింగ్ స్టేషన్ 145లో సీరియల్ నంబర్ 388లో జతచేశారు. అయితే ఆమె పౌరసత్వం విషయంలో పలువురి నుంచి వ్యతిరేకత వచ్చిన దరిమిలా ఆమె పేరు జాబితా నుండి తొలగించారు. 1983లో జరిగిన ఓటర్ల జాబితాల సవరణలో, సోనియా గాంధీ పేరు పోలింగ్ స్టేషన్ 140లోని సీరియల్ నంబర్ 236లో సమోదయ్యింది. ఇది 1983 జనవరి ఒకటిన జరిగింది. ఆమెకు 1983 ఏప్రిల్



30న భారత పౌరసత్వం లభించిందని మాల్యూ తెలిపారు. భారత పౌరసత్వం లేకుండానే సోనియా గాంధీ పేరు రెండుసార్లు ఓటర్ జాబితాలోకి ప్రవేశించిందని ఆయన ఆరోపించారు.

నా ప్రాణానికి ప్రమాదం..

వీర్ సావర్కర్ పై కాంగ్రెస్ నేత రాహుల్ గాంధీ చేసిన వ్యాఖ్యలపై పరువు నష్టం కేసు దాఖలైంది. ఈ క్రమంలో రాహుల్ గాంధీ తరపు న్యాయవాది పుణేలో ఎంపీ-ఎమ్మెల్యే కోర్టులో పిటిషన్ దాఖలు చేశారు. ఈ సందర్భంగా ఆయన భద్రతపై ఆందోళన వ్యక్తం చేశారు. ‘ఓట్ల చోరీ’ అంశాన్ని



బహిరంగం చేసిన తర్వాత భద్రతాపరమైన ఆందోళనలు పెరిగాయని పిటిషన్లో న్యాయవాది మిలింద్ పవార్ పేర్కొన్నారు. బీజేపీ నేత ఆర్ఎస్ బిట్ట రాహుల్ గాంధీ ‘ఉగ్రవాది’ అని సంబోధించారు. మరో బీజేపీ నేత తర్కెంద్ మార్వా సైతం బహిరంగంగానే బెదిరింపులకు దిగిన విషయాన్ని ప్రస్తావించారు. రాహుల్ గాంధీ సరిగ్గా నడుచుకోవాలని.. లేకపోతే ఆయనకు అమృతమృకు పట్టిన గతేపడుతుందని హెచ్చరించారు. ఈ కేసులో ఫిర్యాదుదారుడు సాత్యకి సావర్కర్, గాడ్సే కుటుంబాలతో ఉన్న సంబంధాన్ని సైతం ప్రస్తావించారు. ఫిర్యాదుదారుడి వంశపారంపర్యత, ప్రస్తుత రాజకీయ వాతావరణంతో ముడిపడి ఉన్న హింసాత్మక, రాజ్యాంగ వ్యతిరేక ధోరణులను దృష్టిలో ఉంచుకుని, వినాయక్ సావర్కర్ భావజాలాన్ని విశ్లేషించే వ్యక్తుల వల్ల రాహుల్ గాంధీకి హాని జరుగవచ్చని పేర్కొన్నారు. ఈ సందర్భంగా మహాత్మా గాంధీ హత్యను ప్రస్తావరించారు. మహాత్మాగాంధీ హత్య కుల్ల ఫలితంగా జరిగిందని పిటిషన్లో పేర్కొన్నారు. రాహుల్ గాంధీ విచారణకు హాజరయ్యే సమయంలో భద్రత కల్పించాలని కోరారు. కేసు వివరాల్లోకి వెళ్తే.. 2023 మార్చిలో రాహుల్ గాంధీ లండన్లో చేసిన ప్రసంగం సావర్కర్ ని అవమానించేలా ఉండంటూ సాత్యకి సావర్కర్ 2025 జనవరిలో పుణే కోర్టులో పరువు నష్టం కేసును వేశారు. సావర్కర్ తో పాటు మరికొందరు కలిసి ఓ ముస్లిం వ్యక్తిని కొట్టడం ఆనందంగా భావించారని రాహుల్ తన ప్రసంగంలో పేర్కొన్నారుంటూ సాత్యకి ఆరోపించారు. రాహుల్ వ్యాఖ్యలు సావర్కర్ గౌరవానికి భంగం కలిగించేలా ఉన్నాయని ఆరోపించారు. సావర్కర్ తన రచనల్లో అలాంటివేమీ పేర్కొనలేదన్నారు. ఐపీసీ సెక్షన్ 500 కింద రాహుల్ ను దోషిగా నిర్ధారించాలని.. 377 సీఆర్సీసీ కింద పరిహారం చెల్లించాలని డిమాండ్ చేశారు. ఇదిలా ఉండగా కేసును కోర్టు సెప్టెంబర్ 10న విచారించనున్నది.

ట్రంప్ టాలిఫ్ వేళ..

మాస్కీకు విదేశాంగ మంత్రి జైశంకర్



ఇంటర్నెట్ డెస్క్: పాశ్చాత్య దేశాల అంక్షలు ఎదుర్కొంటున్న రష్యా నుంచి చమురు కొనుగోళ్లు నిలిపేయాలని..లేదంటే అధిక పన్నులు విధిస్తామని అమెరికా భారత్ పై బెదిరింపులకు దిగుతున్న విషయం తెలిసిందే. ఈ నేపథ్యంలో భారత విదేశాంగ మంత్రి జైశంకర్ రష్యా పర్యటనకు వెళ్తున్నట్లు అధికారిక పర్గాలు పేర్కొన్నాయి. ఈ నెల 20-21 తేదీలలో మాస్కోలో పర్యటించనున్న విదేశాంగ మంత్రి ఇరుదేశాల మధ్య సంబంధాలపై ఆ దేశ విదేశాంగ మంత్రి సెర్గి లావ్రోవ్ తో చర్చలు జరపనున్నట్లు సమాచారం. కాగా జాతీయ భద్రత సలహాదారు అజిత్ దోభాల్ ప్రస్తుతం మాస్కో పర్యటనలో ఉన్నారు. భారీ సుంకాలతో అమెరికా విరుచుకుపడుతున్న వేళ...రష్యాతో స్నేహాన్ని మరింత బలోపేతం చేసుకునే దిశగా భారత్ అడుగులువేస్తోంది. ఇందులో భాగంగానే భారత ప్రధాని మోదీ ఇటీవల రష్యా అధ్యక్షుడు పుతిన్ కు ఫోన్ చేశారు. ఈ సందర్భంగా ఇరువురు నేతలు ద్వైపాక్షిక బంధం బలోపేతంతో పాటు పెట్టుబడులు, వాణిజ్యం, ఆర్థిక విషయాలపై చర్చించుకున్నారని ఢిల్లీ, మాస్కోల నుంచి విడివిడిగా విడుదలైన అధికారిక ప్రకటనలు తెలిపాయి. ఉక్రెయిన్ తో ఘర్షణ తాజా పరిస్థితిని పుతినీ వివరించగా శాంతియుత చర్చలు సమస్యలను పరిష్కరించుకోవాలన్న తన సూచనను ప్రధాని మోదీ పునరుద్ఘాటించారు. ఈ ఏడాది చివర్లో భారత్ పర్యటనకు వచ్చే పుతినకు అతిథ్యం ఇస్తేందుకు ఎదురు చూస్తున్నట్లు రాసుకొచ్చారు. మరో వైపు 15వ తేదీన పుతిన అమెరికా అధ్యక్షుడు ట్రంప్ తో భేటీ అవునున్నారు. ఇరుదేశాల మధ్య దౌత్య సంబంధాలు, ఉక్రెయిన్ తో యుద్ధం, వాణిజ్య ఒప్పందాలు మొదలైన విషయాలపై వీరిరువురు చర్చించే అవకాశం ఉన్నట్లు తెలుస్తోంది. ఈ సమావేశంలో ఉక్రెయిన్ అధ్యక్షుడు జెలెన్స్కీ కూడా పాల్గొనే అవకాశముంది.

స్నాతకోత్సవంలో తమిళనాడు గవర్నర్ కు షాక్

ఇచ్చిన విద్యార్థిని.. ఆమె ఏం చేసిందంటే?



చెన్నై: యూనివర్సిటీ స్నాతకోత్సవంలో పాల్గొన్న తమిళనాడు గవర్నర్ కు విద్యార్థిని షాక్ ఇచ్చింది. వేదికపై ఉన్న ఆయనను దాటి వెళ్లింది. గవర్నర్ చేతుల మీదుగా కాకుండా వైస్ ఛాన్సలర్ నుంచి డిగ్రీని అందుకున్నది. డీఎంకే నేత భార్య అయిన ఆ విద్యార్థిని చర్చకు సంబంధించిన ఈ వీడియో క్లిప్ సోషల్ మీడియాలో వైరల్ అయ్యింది. బుధవారం తిరునెల్వేలిలోని మనోన్మణియం నుండరనార్ విశ్వవిద్యాలయం (ఎంఎన్యూ) 32వ స్నాతకోత్సవ వేడుక జరిగింది. గవర్నర్ ఆర్ఎస్ రవి నుంచి డిగ్రీలు అందుకునేందుకు విద్యార్థినులు బారులు తీరారు. ఆయన చేతుల మీదుగా డిగ్రీ పట్టా స్వీకరించారు. కాగా, విద్యార్థిని జీన్ జోసెఫ్ అందరిని ఆశ్చర్యపరిచింది. వేదికపై ఉన్న గవర్నర్ రవిని దాటి ముందుకు వెళ్లింది. ఆయన చేతుల మీదుగా కాకుండా గవర్నర్ పక్కన ఉన్న వైస్ ఛాన్సలర్ చంద్రశేఖర్ నుంచి డిగ్రీ పట్టా స్వీకరించింది. ఆ తర్వాత గవర్నర్ వైపు తిరిగి ఆయనకు ధన్యవాదాలు చెప్పింది. తమిళనాడులోని డీఎంకే ప్రభుత్వం, గవర్నర్ ఆర్ఎస్ రవి మధ్య పెండింగ్ బిల్లులతోపాటు పలు అంశాలపై విభేదాలు నెలకొన్నాయి. ఈ నేపథ్యంలో డీఎంకే నాగర్ కోయిల్ డిప్యూటీ సెక్రటరీ ఎం రాజన్ భార్య అయిన పీవాలమ్మ విద్యార్థిని జీన్ జోసెఫ్ ఇలా వ్యవహరించింది. గవర్నర్ చేతుల మీదుగా డిగ్రీ పట్టా అందుకునేందుకు ఆమె తిరస్కరించింది. ఈ వీడియో క్లిప్ సోషల్ మీడియాలో వైరల్ అయ్యింది.